



גאווערנער קעטי האקול

אויף תיכף ארויסצוגעבן: 9/16/2021

גאווערנער האקול אנאנסירט 200 מיליאן דאלער אין צוגעגעבענע עסנווארג הילף פאר ניו יארקערס אין סעפטעמבער

אלע SNAP באקומער וועלן באקומען די מאקסימום עסנווארג בענעפיטן פאר'ן חודש

איבער 2.9 ביליאן דאלער אין עסנווארג הילף אויסגעטיילט איבער'ן סטעיט זינט אפריל 2020

גאווערנער קעטי האקול האט היינט אנאנסירט אז אלע ניו יארקער איינגעשריבן אין דעם 'סופלעמענטאל נוטרישען הילף פראגראם' (SNAP) וועלן באקומען דער מאקסימום ערלויבטע שטאפל פון עסנווארג בענעפיטן פאר סעפטעמבער. גאווערנער האקול האט אויך דירעקטירט פאר'ן סטעיט'ס אפיס פון צייטווייליגע און דיסאביליטי הילף, וועלכס אדמיניסטרירט SNAP אין ניו יארק סטעיט, פארצוזעצן ווייטער צו ארבעטן מיט דער פעדעראלער רעגירונג צו פארזיכערן אז די צוגעגעבענע בענעפיטן וועלן גרייכן נויטבאדערפטיגע הויזגעזינדער דורכאויס דעם הערבסט.

"דער פאנדעמיע האט אנגעברענגט עקאנאמישע ווייטאגן פאר אומצאליגע הויזגעזינדער לענגאויס ניו יארק, און מיר קענען נישט צו לאזן אונזערע באדערפטיגע איינוואוינער אויסצושטיין הונגער אדער עסנווארג-נויט -- איבערהויפט אין דער צייט פון א פובליק געזונטהייט קריזיס," **האט גאווערנער האקול געזאגט.** "די עמערדזשענסי עסנווארג בענעפיטן העלפן ניו יארקערס זיך אן עצה צו געבן און צו שפייזן זייערע פאמיליעס, און אין דער זעלבער צייט אויך איינשפריצן קריטיש-וויכטיג פעדעראלע פינאנצירונג אין אונזער סטעיט'ס עקאנאמיע."

קאמישענער מייק היין האט געזאגט, "קייין איין ניו יארקער זאל נישט דארפן אויסשטיין דער הארץ-ריינדע ווירקליכקייט פון עסנווארג-נויט -- איבערהויפט אין דער צייט פון אן אויסגעצויגענער פובליק געזונטהייט קריזיס. די צוגעלייגטע עסנווארג בענעפיטן האבן געגעבן א קריטיש-וויכטיג לעבנס-מיטל פאר הויזגעזינדער וואס מוטשען זיך לענגאויס ניו יארק דורך העלפן פאמיליעס און יחידים צו לייגן עסן אויפ'ן טיש אזוי ווי מיר זעצן פאר ווייטער צו נאוויגירן דער אנגייענדער פאנדעמיע."

SNAP הויזגעזינדער אין אלע קאונטיס אינדרויסן פון ניו יארק סיטי דארפן צו זען די בענעפיטן אריינקומען אנגעהויבן פון דעם וואך און זיך ציען ביז סעפטעמבער 24. די SNAP הויזגעזינדער אין דעם פינף-קאונטי ניו יארק סיטי ראיאן דארפן צו זען זייערע בענעפיטן אריינקומען צווישן סעפטעמבער 16 און דער ענדע פון דעם מאנאט.

SNAP הויזגעזינדער וועלכע באקומען שוין דעם מאקסימום חודשליכע בענעפיטן, און די וועלכע האבן שוין פון פריער באקומען אן עמערדזשענסי פארטיילונג פון ווייניגער ווי 95 דאלער פער מאנאט, וועלן באקומען א מינימום צוגאב פון 95 דאלער. באלד 1.6 מיליאן הויזגעזינדער אין ניו יארק סטעיט וועלן באקומען די סופלעמענטאל בענעפיטן שפעטער דעם חודש, וועלכע וועט רעזולטירן אז דער סטעיט וועט באקומען אומגעפער 200 מיליאן דאלער אין פעדעראלע הילף.

ווי אין פריערדיגע מאנאטן וועלן די באצאלונגן געגעבן ווערן דירעקט צו באקומער'ס עקזיסטירנדע 'עלעקטראנישע בענעפיט טרענספער' אקאונט און מען קען צוקומען דערצו דורך דעם עקזיסטירנדן אי-בי-טי קארטל. אזוי ווי געווענליכע SNAP בענעפיטן וועלן די סופלעמענטאלע בענעפיטן קענען געניצט ווערן אויף צו קויפן עסנווארג ביי אויטאריזירטע ריטעיל עסנווארג געשעפטן. אומבאניצטע SNAP בענעפיטן וועלן אויטאמאטיש אריבערגעפירט ווערן צו דעם פאלגענדן מאנאט.

OTDA האט באקומען באשטעטיגונג פון דער פעדעראלער רעגירונג צו פארלענגערן עמערדזשענסי אלאקירונג באזירט אויף דער אנגייענדע פובליק נויט צוליב קאויד-19. אלס רעזולטאט, וועלן ניו יארקערס ווייטער באקומען מאקסימום SNAP בענעפיטן אויף ווילאנג דער פעדעראלער עמערדזשענסי דעקלעראציע גייט אן אין 2021.

ניו יארקער וועלכע מוטשען זיך פארלאזן זיך ווייטער זייער שטארק אויף SNAP אזוי ווי דער קאויד-19 פאנדעמיע גייט ווייטער אן. רעכענענדיג פון יולי 2021 זענען דא מער ווי 2.8 מיליאן SNAP באקומער לענגאויס דעם סטעיט, א 1.8 פראצענטיגער העכערונג פון יולי 2020. די צוגעגעבענע SNAP בענעפיטן האבן געברענגט איבער 2.9 ביליאן דאלער אין פעדעראלע פינאנצירונג צו ניו יארק סטעיט זינט דער פאנדעמיע האט זיך אנגעהויבן.

פאר מער אינפארמאציע וועגן די עמערדזשענסי סופלעמענטאלע SNAP בענעפיטן, אריינגערעכנט ענטפערס צו אפט געפרעגטע פראגעס, באזוכט דעם וועבזייטל פון OTDA דא. ניו יארקער קענען נאכקוקן צו זיי זענען בארעכטיגט פאר SNAP און זיך אנווענדן אנליין [דא](#).

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418

[זיך ארויסשרייבן](#)